



گورنر KATHY HOCHUL

فوری ریلیز کے لیے: 2025/26/2

گورنر HOCHUL کی جانب سے صاف پانی، صاف ہوا اور گرین جابز سے متعلق ماحولیاتی بانڈ ایکٹ فنڈز کی مد میں \$80 کا اعلان تاکہ مزاحمت پذیر اقدامات کی معاونت کی جائے

ایسے پروجیکٹس کے لیے گرانٹس اب دستیاب ہیں جو ریاست نیو یارک بھر میں موسمیاتی لچک پذیری بہتر بنائیں گے

پروگرامز کی جانب سے مسکن اور سیلابی میدانوں کو بحال کرنے، زمینی سیلاب کو کم کرنے، اور ساحلی علاقوں کو شدید موسمی اثرات کے خلاف مزید مزاحم بنانے کے پروجیکٹس کے لیے فنڈز

گورنر Kathy Hochul (کیتھی ہوکل) کی جانب سے آج موسمیاتی مزاحمت کے حامل پروجیکٹس کے لیے ریاست نیو یارک بھر کی کمیونٹیز کے لیے دستیاب گرانٹ فنڈنگ کی مد میں \$80 ملین کا اعلان کیا گیا ہے۔ \$4.2 بلین کے صاف پانی، صاف ہوا، اور گرین جابز سے متعلق ماحولیاتی بانڈ ایکٹ (Environmental Bond Act) 2022 کی جانب سے فنڈ کردہ گرانٹس سے، فطرت پر مبنی اور گرین انفراسٹرکچر پروجیکٹس کو معاونت ملے گی جو کہ سیلاب آنے کے خطرے کو کم کرنے اور شدید موسمی حالات میں کمیونٹی کی مزاحمت پذیری کے لیے تیار کیے گئے ہیں۔

"بڑھتے ہوئے تباہ کن طوفانوں اور دیگر شدید موسمیاتی ہنگامی حالات کی صورت میں نیو یارک کو مزید مزاحمت پذیر بنانا ہماری ریاست کی اولین ترجیح ہے،" گورنر Hochul (ہوکل) نے کہا۔ "ماحولیاتی بانڈ ایکٹ کی جانب سے \$80 ملین کی مالیت میں دستیابی کے ذریعے، ریاست گیر کمیونٹیز سیلاب زدہ علاقوں کو محفوظ رکھنے، انفراسٹرکچر کی حفاظت کرنے، اور ہمارے گھروں، کاروباری اداروں اور اہم انفراسٹرکچر کے تحفظ کو یقینی بنانے کی جانب اشد ضروری اقدام اٹھانے کے قابل ہوں گی۔ یہ سرمایہ کاریاں نہ صرف مستقبل کے طوفانوں کا مقابلہ کرنے کی ہماری صلاحیت کو مستحکم بنائیں گی بلکہ آنے والی نسلوں کے لیے مزید صحت مندانہ، مزید پائیدار کمیونٹیز تشکیل دیں گی۔"

فنڈنگ تین نئے گرانٹ پروگرامز کے ذریعے تقسیم کی جائے گی، جن میں ہر ایک ایسی مطابقت پذیر یوں اور بہتریوں میں سرمایہ کاری پر مرتکز ہو گا جن سے جانیں محفوظ ہوں گی اور مستقبل کے شدید موسمی صورت حالوں سے بحال ہونے کے لیے مالی بوجھ کم ہو گا۔ پروجیکٹس سے ہنگامی حالت کے خلاف تیاریوں کے لیے پیشگی فعال حکمت عملی ظاہر ہوتی ہے، اور موسمی تبدیلی کی وجہ سے شدید موسم کے اثرات کو کم کرنے کے لیے سرمایہ کاریوں کو ترجیح ملتی ہے۔

مزاحمت پذیری سے متعلق تین گرانٹ پروگرامز درج ذیل ہیں:

- ریزیلینٹ واٹرشپڈز گرانٹ پروگرام: محکمہ برائے ماحولیاتی تحفظ (Department of Environmental Conservation, DEC) کی وساطت سے \$45 ملین دستیاب بنائے جائیں گے، جو ریزیلینٹ NY پروگرام کی کامیابی پر استوار ہے اور ریاست کے انفراسٹرکچر کو مستحکم بنانے اور نیو یارک کی عوام کو شدید موسمی اثرات سے محفوظ رکھنے کے عزم کو فروغ دے رہا ہے۔
- پروگرام برائے ساحلی آبادکاری اور مزاحمتی پروجیکٹس: محکمہ ریاست (Department of State, DOS) کی جانب سے ساحلی کمیونٹیز کے لیے \$20 ملین دستیاب بنائے جائیں گے۔ یہ پروگرام کمیونٹی کی

مزاحمت کو بہتر بنانے کے لیے فطرت پر مبنی حلوں کا استعمال کرنے والے پروجیکٹس کو ترجیح دیتا ہے، ساتھ ہی ساتھ ماحولیاتی، معاشی اور سماجی فوائد بھی بہم پہنچاتا ہے۔

- پروگرام پرانے زمینی سیلاب اور مقامی ساحلی علاقے کے احیائے نو کے نفاذ کار پروجیکٹس: DOS کی وساطت سے نفاذ کار پروجیکٹس کے لیے \$15 ملین دستیاب بنائے جائیں گے جو کہ ساحلی علاقے اور واٹرشیڈ کی مزاحمت کو بہتر بنائیں گے اور موسمی اثرات خصوصاً سیلاب کو کم کریں گے۔

DEC کے عبوری کمشنر Sean Mahar (شان مہار) نے کہا، "گورنر Hochul (ہوکل) کی قیادت اور تاریخی ماحولیاتی بانڈ ایکٹ کی سرمایہ کاریوں کی بدولت، ریاست نیو یارک میں موسمی تبدیلیوں کی وجہ سے ہونے والے شدید موسمی واقعات کے خلاف کمیونٹی کی مزاحمت میں بہتری آ رہی ہے۔ ایگزیکٹو بجٹ کی جامع تجاویز سے مستفید ہونے کے ساتھ، DEC اور ہماری ریاستی ایجنسی کے شرکاء ریاست بھر سیلاب کے خطرے کو کم کرنے والے جامع پروجیکٹس کو فروغ دے رہے ہیں جو ہمارے ماحول کو بحال کریں گے، پانی کے معیار کو بہتر بنائیں گے اور کمیونٹی کی حفاظت کریں گے۔"

ماحولیاتی سہولتی کارپوریشن (Environmental Facilities Corporation, EFC) کی صدر اور CEO Maureen A. Coleman (مورین اے کولمین) نے کہا، "میونسپلٹیوں کو ان کے پانی کے اہم ترین بنیادی ڈھانچوں کو شدید موسمی واقعات سے محفوظ بنانے میں مدد دے کر، ہم نیو یارک کے شہریوں کے لیے ایک محفوظ، صحت مند، اور زیادہ قابل رہائش مستقبل میں سرمایہ کاری کر رہے ہیں۔ EFC کو ریاست بھر میں پانی کے معیار کے مسائل سے نمٹنے اور صاف، محفوظ پانی تک مساوی رسائی کو یقینی بنانے کے لیے گورنر Hochul (ہوکل) کی مربوط کوششوں کو آگے بڑھانے کے لیے DEC کے ساتھ شراکت داری کرنے پر خوشی ہے۔"

ریاستی سیکرٹری Walter T. Mosley (والٹر ٹی موزلی) نے کہا، "ماحولیاتی بانڈ ایکٹ امپائر اسٹیٹ کے مستقبل کے لیے تاریخی اور تیرو تبدیل کی حامل سرمایہ کاری ہے جو آنے والی نسلوں کے لیے بھی منافع مہیا کرے گی۔ ان ضروری پروگرامز اور پروجیکٹس سے افراد اور کاروباری اداروں کو اقتصادی، سماجی اور ماحولیاتی فوائد حاصل ہوں گے، زندگیوں، معاش اور املاک کو موسمیاتی تبدیلی کے تباہ کن اثرات سے بچایا جائے گا اور اہم مسکن اور ماحولیاتی نظام کو بحال کیا جائے گا۔"

ریزیلیئنٹ واٹرشیڈز گرانٹ پروگرام (Resilient Watersheds Grant Program)

ریزیلیئنٹ واٹرشیڈز گرانٹ پروگرام کا ہدف ایسے پروجیکٹس لاگو کرنا ہے جو کمیونٹی کی مزاحمت کی تشکیل کے لیے جامع حکمت عملی اپناتے ہیں۔ یہ مسابقتی ریاست گیر گرانٹ پروگرام مقامی حکومتوں، انڈین قوموں، کاؤنٹی ڈسٹرکٹس برائے مٹی اور پانی کا تحفظ (County Soil and Water Conservation Districts)، ریاستی ایجنسیز اور غیر منافع بخش کارپوریشنز کے لیے دستیاب ہے۔

پروجیکٹس صحت مند ساحلی مسکن کی معاونت کرتے ہوئے سیلاب کے خطرے اور برف کے جماؤ کی تخفیف اور بحالی کو فروغ دیں گے، سیلاب اور موسمی مزاحمت کو بہتر بنائیں گے، قدرتی اور فطرت پر مبنی خصوصیات کی تعمیرات کریں گے، یا ماحولیاتی پائیداری کے حامل پروجیکٹ لاگو کریں گے۔ پروجیکٹس کو جائزے کے معیار کی بنیاد پر فنڈز کی دستیاب حد تک فنڈ دیا جاتا ہے۔

موجودہ اور مستقبل کے ریزیلیئنٹ NY پروگرام کے مطالعات کی جانب سے شناخت کردہ پروجیکٹس پروگرام کے لیے درخواست دینے کے اہل ہیں۔ اہلیت کے حوالے سے اضافی معلومات یہاں مل سکتی ہیں: [سیلابی بحالی اور مزاحمت پنیری - NYSDEC](#)

پروگرام برائے ساحلی آبادکاری و مزاحمتی پروجیکٹس

یہ پروگرام ایسے پروجیکٹس کی نفاذ کاری کی معاونت کرتا ہے جو قدرتی طریقہ کاروں پر زور دیتے ہوئے مزاحمت میں اضافہ کرتا ہے جس سے ریاست نیو یارک کے ساحلی علاقے اور ساحلی نان پوائنٹ سورس ہاؤنڈری کے اندر کمیونٹیز کو ماحولیاتی، معاشی اور سماجی فوائد حاصل ہوتے ہیں۔

DOS پروگرام کے بارے میں مکمل معلومات یہاں دیکھی جا سکتی ہیں: <https://dos.ny.gov/funding-bid-opportunities>

پروگرام برائے زمینی سیلاب اور مقامی ساحلی خطے کا اchiانے نو نفاذ کاری پروجیکٹس پروگرام
یہ پروگرام ایسے نفاذ کاری پروجیکٹس کی معاونت کرتا ہے جو کہ ساحلی علاقے اور واٹرشیڈ کی مزاحمت کو بہتر
بنائیں گے اور موسمی اثرات خصوصاً سیلاب کو کم کریں گے۔

DOS پروگرام کے بارے میں مکمل معلومات یہاں دیکھی جا سکتی ہیں: <https://dos.ny.gov/funding-bid-opportunities>

ویبینار اور درخواست دینے کا طریقہ کار
DEC، DOS اور EFC مورخہ 12 مارچ 2025 کو صبح 10 تا 11 بجے فنڈنگ کے تینوں مواقع کے لیے ویبینار
کی مشترکہ میزبانی کریں گے۔ ویبینار کے لیے رجسٹر ہونے کی خاطر، یہاں کلک کریں۔

فنڈنگ کے تینوں مواقع کے لیے درخواستیں کانسولیڈیٹڈ فنڈنگ ایپلیکیشن
(Consolidated Funding Application, CFA) <https://apps.cio.ny.gov/apps/cfa> کے پورٹل کے
ذریعے جمع کروائی جا سکتی ہیں۔ درخواستیں 6 جون 2025 کو، بروز جمعہ سہ پہر 4 بجے تک جمع کروائی جا
سکتی ہیں۔

ریاست نیو یارک نے پائیداری والے اقدامات اور سرمایہ کاریوں میں مسلسل پیشرفت جاری رکھی ہوئی ہے جو
کمیونٹیز کے تحفظ میں مددگار ثابت ہو رہی ہیں۔ آج کا یہ اعلان گورنر Hochul (ہوکل) کی جانب سے مزید پائیدار
اور حسب استطاعت مستقبل کی فنڈنگ میں مدد کے لیے \$1 بلین سے زیادہ کی سرمایہ کاری کرنے والی ایگزیکٹو
بجٹ تجویز کو مزید مہمیز دے رہا ہے۔ یہ جرات مندانہ تجویز ریاست کی تاریخ میں واحد سب سے بڑی موسمی
سرمایہ کاری ہے، جو ہزاروں ملازمتیں تخلیق کر رہی ہے، گھرانوں کے لیے بجلی کے بلوں میں کمی لا رہی ہے اور
نقصان دہ آلودگی کو کم کر رہی ہے۔

آج کا اعلان یہ بھی ظاہر کرتا ہے کہ ریاست نیو یارک کی مسلسل وابستگی کو مقامی کمیونٹیز کے ساتھ کام کر کے
بھی حاصل کیا جا سکتا ہے تاکہ طوفان کے اضافے، سمندر کی بڑھتی ہوئی سطح اور دیگر حالات سے متعلق ممکنہ
مستقبل کے آب و ہوا کے اثرات کی نشاندہی کی جائے اور ان سے نمٹا جائے۔ ایگزیکٹو بجٹ میں ان موسمیاتی
لچکداری اور استحکام لانے والے اقدامات کے لیے جو ساحلی لچکداری کی معاونت کرتے ہوں \$108 ملین اور
Green Resiliency Grants کے لئے اضافی فنڈنگ بھی شامل کی گئی ہے، اور ماحولیاتی تحفظ فنڈ
(Environmental Protection Fund) کے پروگراموں کے لیے \$400 ملین کی ریکارڈ فنڈنگ بھی جاری رکھی
گئی ہے جس میں ماحولیاتی اثرات کا مقابلہ کرنے اور کم کرنے والے اقدامات شامل ہیں۔ \$4.2 بلین کے صاف پانی،
صاف ہوا اور گرین جابز سے متعلق ماحولیاتی بانڈ ایکٹ کے نظم و نسق میں بھی پیشرفت جاری ہے، جس کے ذریعے
آج تک تقریباً \$1.25 بلین یعنی بانڈ ایکٹ فنڈز کا 25 فیصد مختص کیا جا چکا ہے۔

ریاست نیو یارک کا ماحولیاتی ایجنڈا

ریاست نیو یارک کا ماحولیاتی ایجنڈا ایک صاف توانائی والی معیشت کی جانب ارزاں اور منصفانہ منتقلی کا مطالبہ
کرتا ہے جو خاندانوں کو سہارا دینے والی ملازمتیں پیدا کرے، سبز سرمایہ کاریوں کے ذریعے اقتصادی ترقی کو
فروغ دے، اور کم از کم 35 فیصد فوائد پسماندہ کمیونٹیز کی طرف مرکوز کرے۔ نیویارک 2050 تک اخراجوں سے
پاک معیشت کے حصول کے لیے کوششوں کے ایک مجموعہ کو آگے بڑھا رہا ہے، جس میں توانائی، عمارتوں، ذرائع
آمد و رفت اور فضلے کے شعبہ جات شامل ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)